



# हैदराबाद

## में नया कांसुलेट जनरल



**व**र्ष 2006 में अपनी भारत यात्रा के दौरान राष्ट्रपति जॉर्ज डब्ल्यू. बुश ने कहा था, “हमारे लोगों की आवाजाही और आपसी संपर्क को बढ़ाने के लिए अमेरिका का इशाद हैदराबाद में एक नया कांसुलेट खोलने का है।” 24 अक्टूबर को हैदराबाद, आंध्र प्रदेश में एक नया कांसुलेट जनरल खुलने से उनका यह आश्वासन साकार हो गया।

पैगा पैलेस में अस्थायी रूप से स्थित कांसुलर सेक्शन दिसंबर मध्य से काम करना शुरू कर देगा। लेकिन, हैदराबाद में सभी सेवाएं पूरी तरह शुरू होने तक वीजा के लिए आवेदकों को चेन्नई स्थित कांसुलेट जनरल में ही आवेदन करना होगा।

समारोह के शुभारंभ के अवसर पर भारत में अमेरिका के राजदूत डेविड सी. मलफर्ड ने कहा, “राष्ट्रपति बुश भारत के घणिष्ठ मित्र और प्रशंसक हैं। उन्होंने अपने प्रशासन की शुरुआत से ही इन दोनों महान लोकतांत्रिक देशों के आपसी संबंध के महत्व को समझा है, क्योंकि ये साझे मूल्यों और अनेक एक-समान रुचियों पर आधारित हैं। राष्ट्रपति ने इस

बात को भी अनुभव किया है कि भावी दुनिया पर इस संबंध का क्या प्रभाव पड़ेगा। इसके परिणामस्वरूप ही हम अमेरिका-भारत संबंधों को चतुर्दिक फलते-फूलते देख रहे हैं।”

समारोह में लगभग 300 अतिथियों ने भाग लिया, जिनमें राज्य सरकार के अधिकारी, सांसद तथा शैक्षिक, वैज्ञानिक एवं नागरिक संगठनों के प्रतिनिधि शामिल थे। समारोह के अवसर पर राजदूत मलफर्ड के साथ आंध्र प्रदेश के मुख्यमंत्री राजशेखर रेडी ने वृक्षारोपण किया। हैदराबाद के कांसुल जनरल कोर्नेलिस केउर समारोह के मुखिया थे। अमेरिकी और भारतीय सेना के प्रतिनिधियों ने अमेरिका के ध्वज का अनावरण किया और भारतीय सेना के आडिनेंस बैंड ने अमेरिका तथा भारत के राष्ट्रगीत की धुन बजाई।

वाणिज्य दूतावास के स्थायी कार्यालय का निर्माण हैदराबाद के इंडियन स्कूल ऑफ बिजनेस के निकट होगा। इसके लिए आवश्यक भूमि की व्यवस्था की जा चुकी है।

- दी. का.

<http://hyderabad.usconsulate.gov/>



ऊपर: उद्घाटन समारोह में आंध्र प्रदेश के मुख्यमंत्री वाई. एस. राजशेखर रेडी, जीनी मलफर्ड और अमेरिकी राजदूत डेविड सी. मलफर्ड। नीचे: राजदूत मलफर्ड पैगा पैलेस में उद्घाटन समारोह में बोलते हुए।

